
Ля яра -- дубок зялёны 
ніво... 


і залатое ж 








бы колас. 


ТК1 -- словы яе. 





Усё падае свой голас... 
Чуеш, як поле пяе. 
Родная мова, 

Раніца 


На дасвецці 

Хуткі вецер 
Прабяжыць па сасняку. 
З кветкі страсяне 
Расінку, 

Юліу схопіць 

За руку. 

Дзьмухне ў дзюбкі 
Сонным птушкам, 
Зайчанятам -- 

У насы. 

Узаб'е з імхоў падушкі, 
Ўскалмапіць 

Верасы. 

Зашапоча 

Між галінак... 

І якраз тады прамень 
Заблішчыць 

Як напамінак, 

Што пачаўся 

Новы дзень. 








Мастачка 


Раніца -- 

Мастачка слынная. 

Любіць прыгажосць дарыць. 
Яркай стужкаю малінавай 
Небакрай 

Ужо гарыць. 


І зялёныя, ісінія 

Там, удалечы, лясы, 

А чырвоны падасінавік -- 
У жамчужынках расы. 


Вельмі раніца 

Стараецца: 

Возьме пэндзаль свой лясны -- 
Жоўты промень загараецца 

На вяршаліне сасны. 


Толькі колеры вясновыя 
Даспадобы болей ёй. 

Мо таму існы ружовыя 
Бачаць дзеці раніцой. 





Канюшыну конік 
Косіць 

І пагоды добрай 
Просіць, 

Каб сухую 
Канюшыну 
Пагрузілі 


На машыну. 


Во плыве 

Над гаем, полем 
Хмара шэрая 
Паволі. 

Грукат чуецца 
Ўнутры: 

Там паселі 
Млынары 

І начныя туманы 
Перамолваюць 
Яны. 


Кроплі пырскаюць 
З-пад млыну, 
Просяцца 

На канюшыну. 


Дожджык, 

Будзе табе колка! 
Тут не луг цяпер -- 
Іголкі. 


Не спяшайся! 
Тыдзень-два -- 
Вырасце 

Яшчэ трава! 


А пакуль тут 
Конік косіць 

І пагоды добрай 
Просіць. 


У Рыгора сёння гора 


У Рыгора сёння гора. 

Дзе падзеўся смех яго? 
Мама ў лагер прыязджала, 
Напрывозіла ўсяго: 


Пяць кіло вяндліны, 
Поўны кош маліны, 
Вязку абаранкаў 

І бітон смятанкі, 
Памідораў скрынку... 
«Папраўляйся, сынку!» 


У Рыгора гора: 

Дзе б яму засесці, 
Дзе б яму схавацца 
Ды паціху з'есці 


Пяць кіло вяндліны, 
Поўны кош маліны, 
Вязку абаранкаў 

І бітон смятанкі, 


Каё не ўбачыў Ваня, 

І Пятро, і Таня? 

«Як жа дам ім сала? 
Мие ж самому мала! 
Памідорку сябру дам -- 
З голаду сканаю сам!» 


Як заснуць усе ўначы, 
Ціхенька Рыгорка 
Лезе ў сумку па харчы, 
Смокча памідорку. 


Аж дрыжыць, як скрыпнуць дзверы, 
Душыцца сушкай. 

Кіпцюрамі рве, як звер, ён 

Мяса пад падушкай. 


Ён і ў снецяпер крычыць, 
Дый засне не скора... 
Падкажыце, чым лячыць 
Трэба нам Рыгора? 


Снягурка 


Я, дзеці, Снягурка. 
У лесе расла я. 
З вас кожны мяне, 
Пэўна, 

ў госці чакае. 


Нясу падарункі, 
Нясу віншаванні 
Наташы і Валі, 
Руслану і Мані. 


Гірлянд электрычных 
Заззялі вясёлкі... 

Мы з дзедам Марозам 
Прынеслі вам ёлку. 


Калі ж сакавік 

Сок пагоніць з бярозы, 
Пакінуць вас мусім 
Мы з Дзедам Марозам. 


Памчаць нас далёка 
На поўнач алені, 
Туды, 

дзе маржы, 
Туды, 

дзе цюлені. 
Па белых ільдзінах 
Да Новага года 
З звярамі вадзіць 
Будзем там карагоды. 


І ўсё ж, хоць і весела 
Там я зімую, 

А, дзеці, па вас 
Часта, часта, сумую! 





Аблокі 


Шмат аблокаў ёсць у неба: 
Кучавыя -- 

Калі трэба 

На палі, лясы ў спякоту 
Выслаць дожджык 

На работу. 


Навальнічныя 
Ёсць хмары: 

З іх пяруе 
Магутны ўдарыць. 


Будзіць ён 
Прастор зялёны, 
Напаўняе свет 
Азонам. 


Ёсць аблокі, 

Нібы пёркі: 

Ўсе нябесныя пагоркі, 

І сцяжынкі, 

І нізіны 

Падмятаць яны павінны. 
Паглядзіце, як трапеча 
Неба звонкая сінеча! 


А бываюць аблачыны -- 
Як пуховыя пярыны. 
Да цяпла 

Яны ахвочы: 

Месяц гушкаюць 
Уночы 

І, ружовыя, пасля 
Паплывуць 

За ім здаля. 

І высока, 

І далёка... 


Шмат у небе 
Ёсць аблокаў! 

Дамавік 


Ледзь пабудзяць птушак 

дня турботы, 
З рэчкі голас свой падасць кулік, 
У стае, бярэцца за работу 
У пасвятлелай хаце Дамавік. 


Клапатліва гляне на гадзіннік: 
«Ты хвілінкі гэтак не імчы!» 
Зазірне трывожна ў халадзільнік: 
Ці не сапсаваўся уначы? 


Ні адной не праміне разеткі, 
Тэлевізар ціхенька кране, 

І маркотныя пагладзіць кветкі, 
І партрэт паправіць на сцяне. 


Адчыняйце вочы! 

Паглядзіце! 
Зноў утульна ў хаце, як штодня. 
Звоніць у дакладны час будзільнік, 
І паўзе пад ложак цішыня. 


Рэчы сонныя глядзяць знаёма. 
Цёпла так ля мамінай рукі! 

Любяць толькі жыць у добрым доме 
Ціхія, як сны, Дамавікі. 





Што можна? 


Сказалі, 
што нельга чапаць мне разеткі, 
У вазе вялікай -- прыгожыя кветкі. 
Ля тэлевізара бегаць -- няможна, 
І трэба ля шафы ісці асцярожна. 
-- Што можна? -- пытаю. 
На ложак -- не сесці. 
Талерку з буфета не ўзяць, не панесці. 
І нельга кранаць ні карцін, 
НІ таршэра. 
А болей нічога няма у кватэры! 





Шэршань 


Пчале зайздросціў Шэршань, 
Што славіць яе свет, 

А ён усюды чуе: 

-- Гультай і дармаед! 


Ён іншым стаў нарэшце, 
І дзякуюць яму: 
Знішчае безліч Шэршань 
Назол агідных -- мух. 


Ён рады, што нядаўна 
Работніца Пчала 

На развітанне лапку 
На дружбу падала! 


Аладкі 
Я аладачкі з пяеку 
Сёння цэлы дзень пяку. 
Але шэры кот Вуркот 
Ні адной не возьме ў рот. 

Дзяжурны 


Вожык 

Сто прабег 
Дарожак. 

Ён дзяжурны ў лесе 
Сёння. 

Правярае куст 
Ажыны. 

зазірне 

Ў чарнічнік сонны. 
Не шкадуе Вожык 
Ножак: 

Бо ў лясок 
Прыйсці 

Павінны 

Іра з Аняй, 

Вася з Косцем 

У чарніцы, 

У маліны. 

Просіць вожык: 

-- Ты, маліннік, 
Не хавай 

Сваіх галінак 

Ад хлапцоў 

Іад дзяўчынак. 
Вы, ажынніка 
Калючкі, 

Не параньце 
Дзецям ручкі! 

Не хвашчыце 

Ім каленкі, 

Не дзярыце 

Ім сукенкі! 

Дайце ягад, 
Колькі ўлезе! 

Хай ім будзе 
Добра ў лесе. 
г««Сакаўныя, наліўныя, 
Ягады -- у кожны кошык! 
Стомлены, адпачывае 
За кустом 
Дзяжурны -- 
Вожык. 

Зіма 


Згаладнелая вавёрка 
Скача ў гушчы сасняку. 
Абірае, быццам пёркі, 


З шышак хрумсткую луску. 


У яе кладоўках пуста. 
Трэба збегаць у сяло: 
Надта густа, надта густа 
Снегу ў лесе намяло. 


А ля школы стол багаты. 
Чулі ўсе ад снегіроў: 
Любяць частаваць юнаты 
Там і птушак, і звяроў. 


Як ён завецца? 


Як ён завецца, 
Гэты хлапчук? 
Што мыць не хоча 
Ні шыі, ні рук? 


Цукеркі і цацкі 
Сабе ён грабе, 
Нікога не любіць, 
А толькі сябе. 


Сяброў ён не мае. 
Кніжкі -- ірве. 

А што не па ім -- 
Як бычок, зараве. 


Затупае ножкамі, 
Вырвецца з рук. 

Ці ведаеш, як той 
Завецца хлапчук? 








Петрукова гара 


Бяжыш у школу. Звыкла ўсё наўкол. 
Тут -- гамана бярозавай алеі, 
Там -- сажалка, што ў спёку не мялее, 
Там -- дзяцелінаю зарослы дол. 
За ім -- лясок. 
Узгорак над ракой. 
Яго празвалі Петруковым людзі. 
Звычайна ўсё. 

А мо калісь так будзе, 
Што ты іначай паглядзіш наўкол. 
Кранецца сэрца ціхі шэпт зямлі, 
І роздум павядзе у глыб стагоддзяў, 
І ты пачуеш аб сваім народзе 
Яшчэ нямала казак і былін... 


ў й ў 


У кавалёва сына Петрука 

У рабацінні кожная шчака, 

Кірпаты нос, сінеча у вачах 

І шырыні пакуль няма ў плячах. 
Яму ж яшчэ і дзесяці няма, 

Ды хлеб бацькаўскі ён не есць дарма, 
Бо ў хлапчука малога Петрука, 

Як у стралка сапраўднага, рука. 

Ад Петруковай вострае стралы 
Зубр не ўцячэ і гарнастай малы. 
Зайздросцячы, казалі дзецюкі, 
Што і каваль, і сын -- чараўнікі. 
Вакол паселішча -- лясы, лясы. 


“Да хат прыходзяць раніцай ласі... 


І толькі прыязджае, як праклён, 
Цівун -- па мёд, па скуры і па лён, 
А зіматрад -- кальчугі ды мячы... 
Старайся, смерд, працуй, але маўчы! 
А князю лёну з мёдам трэба шмат, 
Багаты, светлы княжацкі пасад. 
Гасцей, дружыны -- стань ды палічы! 
І кожнага кармі, смерд, ды маўчы! 
Выпальвай ляды, каб зямля была... 
Але бяда у ціхі край прыйшла. 
І каваля ў пасад павалаклі -- 
Вайне найбольш патрэбны кавалі! 
Хто ж выкуе кальчугу і шалом, 
Каму за меч двуручны біць чалом, 
Калі асыплецца на дрэвах ліст 
Праз дзікі, грозны палавепкі свіст? 
...Куе каваль, ад стомы ледзь жывы, 
А сын капае з дзецюкамі рвы, 
На плошчы вогнішчы, і дым, і чад. 
Жанкі смалу ліюць за чанам чан. 
І дзеці, сціхлыя, каля сцяны, 
Складаюць кучай друз і камяні. 
Не хмару вобзем кінулі вятры -- 
Абклалі горад коні ды шатры. 
Не сокалы узвіліся ўначы -- 
Пяць дзён змагаюцца дрыгавічы. 
Няма хвіліны 

блізкіх пахаваць. 


На прыступ рушыла за раццю раць. 
Няма каму -- нібыта наслайанё -- 
Ад родных твараў гнаці вараннё. 
Крывавы паўтараючы урок, 


За бацькам -- меч у меч -- стаяў Пятрок. 
Ды толькі той («Сынок, ты ўсё ж малы») 


Закрыў яго грудзямі ад стралы. 
...Гарэла ўсё -- ад хаты да адрын. 


Ляжаў пад бацькам непрытомны сын. 


Калі ж устаў -- адно дыміла тло. 
Жывога анічога не было. 

І стрэлы падабраўшы, неўпрыкмет 
Пайшоў Пятрок за ворагамі ўслед. 
Не мог дагнаць. 
Але на схіле дня 
Знайшоў ужо здзічэлага каня. 
І сесці змог. 
і шмат начэй скакаў. 
І войска каля Прыпяці дагнаў. 
Там, дзе асілак дуб галлё праецёр, 
Багаты самы -- ханскі -- стаў шацёр. 
Свяціла 
не ўставала з-за зямлі. 
Іржаннем коні лагер паднялі. 
І, зняўшы шапку, лямцавы каптан, 
Хацеў у Прыпяці памыцца хан. 
Ды раптам, 
быццам з-неба, 
загула 
Аднекуль з дрэва трапная страла! 
Упаў паганы хан каля ракі, 
Завылі ворагі, нібы ваўкі, 
Пабеглі прэч! 
А стрэлы, як чмялі, 
Ляцелі ўслед -- і смерць з сабой няслі! 
Але звініць апошняя страла, 
Апошняя хвіліна надышла. 
Паўзуць, паўзуць з арканам па камлю. 
І -- грымнуўся хлапчына на зямлю! 
На груд грудзямі, як сакол, упаў, 
Асірацелы конік заіржаў 
І прэч пабег... 
А хтож убачыць мог 
І расказаць, як паміраў Пятрок, 
Як пахаваны быў на той гары? 
Напэўна, толькі буйныя вятры, 
Ды дождж асенні, ды вясенні гром, 
Ды ровы, што апалі серабром 
І змылі кроў з пакутнага грудка... 
“Яшчэ і сёння помняць Петрука... 





анн. айда, анна й 


Светафор 


Наш горад сціхае ўначы. 
Усе адзвінелі трамваі. 

Па вуліцы не імчыць 
Аўтобус -- усе спачываюць. 


Людскі не віруе затор, 
Дарослыя спяць, і спяць дзеці. 
І толькі не спіць светафор, 
Нібы вартавы, на праспекце. 


Таму што з-за мораў і гор, 
З казачнай светлай краіны 
Едуць да нас Чарнамор, 

І гномы, і Бураціна. 


Таго сон да вас прынясе, 
Каго вы у госці чакалі, 
Каб вы аж да ранку усе 
Салодка і радасна спалі. 


Каб трапіць уў дом свой ці двор, 
На вуліцах не заблудзіцца, 
Пакажа усім светафор, 

Дзе трэба ім сёння з'явіцца. 


А ранкам, калі памчыць 
Аўтобус да садзікаў скоры, 

У спомніце -- уначы 

Не спяць дзеля вас светафоры... 





Прайдзіся летнім ранкам ля сасонак. 
Там маслякітакіпаўзуць 

З пялёнак. 

І разбягаюцца па сасняку. 

Яшчэ слабенькія зусім 

Іх ножкі. 

Ім ве забрацца нізавошта ў кошык. 
Таму падай ім 

Хуценька руку! 

Новы гол 


Свята Новага года ў бары. 
Сустракаюць заўсёды звяры. 
Будзе сёлета ім навіна: 
Пошта ў лесе працуе! Яна 
Кожны выканаць можа заказ. 
Ёсць аб'ява: 
«Прымаем ад вас 
Мы заказы на магнітафон. 
На пласцінку запіша вас ён, 
Каб пачулі ваш голас сябры 
У далёкім заморскім бары. 
Лісты ж і паштоўкі 
Купляйце ў Соўкі! 
А тэлеграмы 
Да цёткі, бабулі ці мамы 
Пашле наш добры прыяцель -- 
Дзяцел! 
Хутка Новы год на двары -- 
Прыходзьце на пошту, сябры!» 
Пачалі ўсе пісаць лісты. 
Толькі шэры Воўк -- у кусты. 

-- Гэй, чаму ты не пішаш, Воўк? 
Ён зубамі сярдзіта -- шчоўк! 
-- Я кусацца магу. А тут 
Ліст пісаць -- колькі трэба пакут. 
Дый сяброў у мяне няма, 
Так што вы не турбуйце дарма! -- 
Новы год сустракае ўвесь лес. 
Маладзік на яліну узлез. 
Свег блішчыць на галінках, і ўсе 
Рады гэткай красе. 
Паштальёнам-варонам шмат спраў -- 
Кожны сёння пісьмо атрымаў: 
І Мядзведзь, і Дзікі, і Ліска-- 
Ад сяброў далёкіх і блізкіх. 
Усе чытаюць свае паштоўкі. 
Аднаму толькі сумна Воўку. 
Ні паштоўкі яму, ні пісьма, 
Быццам Воўка у лесе няма! 
Воўк завыў: 
-- Дзе вы, дзе вы, сябры? 
Толькі рэха ідзе па бары... 

Казка пра Паўліна 


У горадзе Птушыным 
На вулцы Дураўлінай 
Паміж кустоў ажыны 
Жыла сям'я Паўлінаў. 


Быў міліцыянерам 
Паўлія-старэйшы--тата. 
Матуля- інжынерам 

У пэху «Пух і вата». 


І паслухмянай птушкай -- 
Заўжды на радасць маці -- 
Вучылася дачушка 

На хлебным камбінаце. 


І быў сынок таксама. 
Даўно закончыў школу 
І бавіў час з бусламі 

Ў кампаніі вясёлай. 


Трымаўся ганарыста, 
І вось з якой прычыны: 
Быў гожы, прамяністы, 
Хвост у таго Паўліна. 


Як мыўся ён на золку, 
Старанна чысціў пёры, 
Здавалася -- вясёлка 

Сышла на панадворак. 


Зялёны колер, белы. 
І залаты, і сіні... 

Усе па вулцы беглі, 
Бывала, за Паўлівам. 


Вось толькі да работы 
Не меў Паўлін ахвоты: 
«Я гэтакі прыгожы! 
Мне працаваць не гожа! 


Я лепей пагуляю! 
Знайду яшчэ занятак! 


Даволі, што працуюць 
Сястра, матуля, тата». 


Аднойчы Перапёлку 
Сустрэў ён каля сквера, 
Яна хадзіла ў школку 
Краўчых і мадэльераў. 


Галоўка ў колер руні... 
А грацыя якая! 

Сказаў Паўлін красуні: 
«Я ж так цябе кахаю! 


Прызнач спатканне, пчолка. 


Ну, хочаш, 

дык навечна?» 
Смяецца Перапёлка, 
Адказвае сардэчна: 


«Які ў цябе занятак, 
Скажы мне напачатку. 
Ты вучышся? Працуеш? 
Дзе збудаваў ты хатку?» 


«Што я раблю? 
І Ганяю 
Футбол. 
Яшчэ танцую...» 
Сказала Перапёлка: 
«З такім быць не хачу я!» 


Пайшоў Паўлін: 
«І хвост мой 

Не дапамог агністы. 

Дармо ж: вось запішуся 

Я заўтра у артысты. 

Калі мяне пабачаць 

На тэлезкране, 

Тады любая птушка 

Дружыць са мною стане». 


“ т 


На студыі 
Цяро і пух шугаюць. 

Каля люстэрка кожнага -- 
Чарга. 

Тут таленты птушыныя 
Шукаюць. 

Таму ва ўсіх кутках 
Сядзяць, чакаюць: 

Ад савянят малых 

І да гагар. 


Паўлін праходзіць 
Міма ганарыста. 
Каму ж, як не яму, 
Тут быць артыстам? 
Што Курыца? 

Што нейкі Каралёк? 
Паўлін усім відаць 
Яшчэ здалёк. 


Вось Мухалоўка 
Падыйшла ціхутка: 
«Я студыю ад мух 
Ачышчу хутка!» 

А Папугайчык кажа: 
«Я ж, дарэчы, 

Умею гаварыць 
Па-чалавечы!» 


А Вярцішэйка: 

«Я паспею разам 

Ва ўсе глядзецца камеры 
Адразу!» 

Сініца кажа: 

«Не баімся мы 

Ні восені халоднай, 

Ні зімы». 


Заранка гнутка 
Выгінае спінку: 
«Спяваю я ўвесь дзень, 
Без перапынку!» 

І вось Паўлін 

Ідзе у павільён. 

Аж ліхтары 

Зацьміў на момант ён, 
Калі перад камісіяй 


Наўпрост 
Ён развярнуў 
Свой каляровы хвост. 


Але якая злосць пасля 

Была, 

Як выбрала Камісія - 

Арла! 

«Хіба ён прыгажэйшы за Паўліна? 
Чаму яго? 

Якая ў тым прычына?» 


Яму тлумачаць: 

«Не віні яго, 

Ты прыгажун -- 

Ды толькі і ўсяго. 

А дыкцыі ды граматы -- 
Няма. 

Да нас прыходзіў ты, відаць, 
Дарма! 

Зноў пачынай 

Жыццё сваё 

Спачатку! 

Не спадзявайся 

На сястру і татку!» 





Зайчык і горка 


Зайку-сына на лыжню 
Вывеў тата ўпершыню. 
Лыжы новыя з кары 
Парабілі ўсе звяры. 


Нават і Вавёркі 
Спрытна ездзяць з горкі! 


-- Я таксама ўніз хачу, 

Я на лыжах палячу! 
Шуенуў вецер у вушах, 
Ахапіў малога жах: 
«Лыжы хуткія імчаць. 
Плакаць мне ці закрычаць? 
Ой, куды лыжня вядзе? 

Дзе ты, мама? 

Тата, дзе?» 


Тут на лыжы пень набег... 

І з разгону Зайка -- ў снег!, 
Згубіў сваю шапку 

І падрапаў лапку, 
Вываляўся ў снезе - 

Ды на горку лезе. 

І хоць лапка пячэ, 

Кажа: 

-- 8'ехаць бы яшчэ! 


Аўдотка 


Самотнай маладзіцаю 
Плача аўдотка! 

«Чыя сястрыца я, 
Чыя цётка? 


З сям'і -- жураўлінай, 
А сама вясковая, 

Ногі -- галубіныя, 
Крылы -- куліковыя. 


Прыляцела ў горад, 
Галубам прызналася, 


Што ў любым гняздзечку 
Тут бы прапісалася». 


Галубы здзівіліся: 
«Ну, аўдотка! 

Што рабіць тут будзеш, 
Вясковая цётка? 


Ты хіба ўмееш 
Вуркатаць, як кошка, 
Каб табе кідалі 
Усяго патрошку? 


О, якія часам 
Дастаюцца стравы! 
Дагаджаць умейце - 
Больш ніякай справы». 


«Дагаджаць не ўмею. 
Я пайшла ў балота -- 
Журавы паслухалі 
Пра мае турботы. 


А пасля сказалі: 

«Што прыйшла да нас ты? 
Мы лятаем клінам, 

Ты -- валюхаста». 


Што рабіць было мне: 
Гоняць сваякі! 

Я пайшла з паклонам 
Туды, дзе кулікі. 


А яны гавораць: 
«Нам радні хапае. 

Ты надта ганарыстая. 
Нам нашто такая? 


Нашы ў цябе крылы? 
Кажаш ты дарма. 
Нічога куліковага 

У цябе няма!» 


Вось цяпер аўдотка 
Адзінока плача: 
«А чыя я цётка, 

А чыя сваячка?» 

Дудка-чараўніца 


Бегла ліска ля сяла 

І пачула аж здаля, 
Як на пагулянку, 
Выбег хлопчык Янка. 


Хвацкі ён музыка! 

Ростам невялікі. 

Да вуснаў дудку паднясе - 
І прытупваюць усе! 

І пахвальваюць усе: 

-- Дудка-чараўніца, 
Паіграй, сястрыца! 


А назаўтра ранкам 
Усхапіўся Янка. 

«Што за гора, за бяда? 
Дзе падзелася дуда?» 


Ён шукаў аж дацямна, 
А яе нідзе няма. 

Ні на лаўцы, 

Ні на даху, 





Ні пад печкай, 

Ні пад пахай! 

«Ах ты, дудка мая, 
Дудка, 

Дзе ж ты так 
Прапала хутка?» 


А шчаслівая Лісіца 
Бегала да ўсіх хваліцца, 
Як улезла ў Янкаў дом, 
Замяла сляды хвастом, 


Пабывала па дарозе 
У Мядзведзевай бярлозе: 
-- Дзядзька, вечарам прыходзь 
І Мядзведзіцу прыводзь! 
Я ж пайду шукаць Дзіка 
Ды шаноўнага Ваўка. 
Ды астатніх прывяду, 
Каб паслухалі дуду! 
А яна -- чароўная, 
З іншымі -- 

не роўная! 
Я скажу ёй: 


Зі 

-- Заіграй, 

Каб пачуў мяне ўвесь край, 
Каб зайздросціў кожны госць, 
Што музыка ў лесе ёсць! 


Па дарогах 

Па лясах 
Павандрую я, 
Ліса! 

Ды ў вазку, 
Не пехатой, 
Ды з чароўнаю 
Дудой! 

За ігру дадуць мне, 
Пэўна, 

Можа, курку, 
Можа, пеўня. 


Да лісінае нары 

Ўсе спяшаюцца звяры: 
Тут Вавёрка, тут і Лось, 
І Мядзведзь, і Заяц ёсць. 
--- Ну, Ліса, давай, 
Полечку зайграй! 


Ліска важная ідзе, 

Нешта шэпча той дудзе, 
Дзьме. 

Ізноўку дзьме ў яе. 

Толькі тая не пяе! 

Гуку ітаго няма. 

Што ні робіць -- ўсё дарма! 
Рагаталі тут звяры! 

Ітры дні ў сваёй нары 
Ліска, як прыкутая, 


. Ад сораму пакутвала. 


Неяк Янка ў лес пайшоў 
І дуду сваю знайшоў, 
Дзьмухнуў ціха у яе -- 
І дуда ізноў пяе, 

Звонка заліваецца, 

Аж звяры збіраюцца 
Ды імкнуцца чарадой 
За музыкай і дудой: 

-- Раскажы нам, а чаму 
Табе, Янка, аднаму 

Грае песенькі дуда? 

Нам жа з ёй -- адна бяда. 
Хто ні браў яе -- маўчыць! 


-- Я магу вас навучыць. 
Чараўніцтва тут няма: 
Дудка не пяе сама! 
Трэба ўмець іграць -- 
Тады 

З самай простае дуды 
Паліецца песенька 
Звонкая ды весняя. 
Будуць слухаць 

Яе людзі, 

Чараўнічай 

Клікаць будуць! 


Птушыны клей 


Неяк піша стрыж стрыжу: 
«Прылятай, цябе прашу! 
Развялося столькі мошак, 
Хоць збірай ты іх ў кошык. 


“Тут на славу папалюеш. 


Прылятай, прашу -- 
ты чуеш?» 


І, як водзіцца ў людзей, 
Стрыж купіў на пошце клей. 
З амялы духмянай, спелай 
Гэты клей птушыны белы. 


Ім канверт заклеіў стрыж 
І паслаў яго ў Парыж. 


Праз лясы, палі і долы 
Паляцеў паштовы голуб. 

А канверт -- такі духмяны! 
Сеў тут голуб на паляну. 


Дзеўбануў -- вось смаката! 
Зноў -- дабраўся да ліста. 
На прыпынках сувязіет 

То канверт кляваў, то ліст. 


Вось нарэшце і Парыж. 

І канверт прымае стрыж. 
Ды ў канверце -- пустата: 
Ні паштоўкі, ні ліста. 


«Што за дзіва! -- ён пытае.-- 
Што за мода за такая? 

Што прынёс ты, сувязіст, 
Дзе з канверта дзеўся ліст?» 


Голуб вочы апускае: 
«Дзесьці сам сабе лятае. 
Быў салодкі, як ажыны, 
Гэты новы клей птушыны. 


З амялы рабіўся клей -- 
За варэнне ён смачней. 
Ну, а ліст? 
Сюды, ў Парыж, 
Новы ліст напіша стрыж!» 





Вадзянік 


Як прыеду ў вёску, 
Кажа бабка ўраз: 
Бегай каля хаты, 
Ля свайго двара. 


Толькі ж ты на рэчку 
Не хадзі ані -- 

Там жыве страшыдла 
Вадзянік. 


Валасы ў яго даўгія, 
Што пянька. 
Рогі на ілбе крутыя, 
Што ў быка. 


Кожная рука -- 
Нібы вяело, 

І лускою ўсё цела 
Зараело. 


Вадзянік раніцой 
Устае, 

Чэша віламі 
Кудлы свае, 


А замест люстэрка 
Ёрш ля сцяны 
Ставіць карпаў яму 
Люстраных. 
Толькі тата аднойчы пачуў, 
Што на рэчку ісці не хачу, 
Бо баюся --- 

а раптам мяне 
Вадзянік за нагу 
Хапяне. 


Як у горад прыехалі зноў, 

У басейн мяне тата павёў. 
Цэлы год мы хадзілі ў басейн, 
Я ныраць ужо стаў пакрысе. 
Вось налета страшыць мяне 


Пачынае бабуля:-- На дне... 


Тата ж кажа: 

-- Хадзем на раку! 
Будзе горача 
Вадзяніку! 


З аквалангам уніз як нырне, 
Вельмі доўга 

там ходзіць па дне, 
Я таксама за ім пад ваду 
На пясчанае донца іду. 


Ды не бачна 

Страшыдла нідзе. 

Толькі плешчацца Сом у вадзе. 
Ён аброслы, 

Лянівы, 

Стары. 

“Ледзь варочаецца 

У віры. 


Іі Сама мы нясём з глыбіні: 
-- Паглядзіце! 
Вось ён, Вадзянік! 


Янка-Запытанка 


Ледзь паснедаўшы, ад ранку 
Да начы бесперастанку 
Задае пытанні Янка, 

Па мянушцы Запытанка: 


-- Мама, а чаму, скажы, 
Расце цеста ў дзяжы? 

А чаму ў каровы рогі? 
А куды вядуць дарогі? 


Ах, ты, Янка, 
Янка-дапытанка! 


-- А чаму гурок зялёны? 
Клён чаму завецца клёнам? 
Хата дзятла -- на сасне? 
Воўк адзін жыве ці не? 


Толькі ўспомніў пра Ваўка -- 
Скок аднекуль шэры. 

І схапіў ён хлапчука: 

-- Будзе мне вячэра! 


Хоць прыйшла бяда такая, 
Ды хлапеп усё пытае: 

-- Дзе ты, Воўча, бок падраў? 
А ці многа ў цябе спраў? 

А чаму бяжыш, як сонны? 

А ці мыў ты вушы сёння? 

Воўк ад злосці аж засоп, 
За каўнер хлапчыну згроб, 
Да нары не дапягяуў, 

Тут, адразу ж, праглынуў. 


Ах ты, Янка, 
Янка-Запытанка! 


Рады, сыты, Воўк смяецца. 
Толькі што гэта -- 
Здаецца ці мо праўда -- 

З жывата 

Янка зноў пачаў пытаць? 


-- А чаму трасешся ты? 
А нашто звярам хвасты? 
А які тут цёмны кут! 

А спяваць ці можна тут? 


«Да Ваўка бягуць звяры, 
Бачаць -- Воўк маўчыць стары, 
Сцісвуў зубы, сціснуў рот, 

А крычыць -- 

Крычыць жывот. 


Ах ты, Янка, 
Янка-Запытанка! 


Воўк -- дадому. Ды дарма, 
Там Ваўчыца кажа: 

-- Прэч! Якое ваўчаня 
Спаць пры шуме ляжа? 


І паплёўся Воўк-бядак 

У шшпіталь лясны так-сяк. 
Да хірурга трапіў Воўк, 
Расказаў пра ўсё 

І змоўк. 


-- Маеш, Воўча, рацыю: 
Трэба аперацыя!-- 
Кажа доктар і ўстае, 
інструменты дастае. 


.“Саслабелы. Воўк ляжыць. 
Янка сцежкаю бяжыць 

Ды пра ўсё пытаецца... 

А звяры кідаюцца -- 


Хто ў балота, 
Хто пад мох, 
Каб убачыць 
Іх не змог. 


Усе баяцца Янку, 
Янку-дапытанку! 





Вагавая катэгорыя 


Лясны басейн аж зіхаціць, 
Увесь у яркіх кветках. 
Адсюль ва ўсе бакі ляціць 
Найрадасная вестка: 


Сягоння, роўна ў пяць гадзін, 

У гонар Першамая 

Плыўцоў спорткомплексу «Дэльфін» 
Бор сонечны прымае! 


«Народ лясны! 
Хутчэй ідзі, 

Займай бліжэй мясціны! 
Кіёскі розныя з шасці 
Тут працаваць павінны, 


Тут джынсы з рознае кары, 
Кашулю, пояс модны -- 

Вы зможаце знайсці, сябры, 
Бо лепшы з лепшых у бары 
Наш стадыён «Падводны», 


Над кожным сектарам -- павець, 
Гірлянды з арабіны. 

І атуляе ціхі лес 

Падводныя кабіны. 


Як стане горача табе - 
Паплавай, асвяжыся! 
У гэтай зоне -- верабей, 
У той -- ільвы і рысі. 


Ідуць, спяшаюцца звяры 
На стадыён ад ранку. 
Нясе з сабой бабёр стары 
Бутэльку з валер'янкай. 


Яго увучак Ручаёк, 

Што сёння плыць павінен, 
Не піў два дні драўляны сок, 
Не грыз зусім асіны. 


Даўно пад хвойкай маладой 
Сядзіць Ліса-сястрыца. 
Вянок з гарлачыкаў на ёй 

І з верасу спадніца. 


А нутрыі паселі ў рад, 
Глядзяць вакол сярдзіта. 

Ад іх плыць будзе сёння брат 
З пляменніцай Анітай. 


Чаканы ўсімі час настаў. 
На стадыёне -- поўна. 
«На старт!»-- 
ракетніцу узняў 
Мядзведзь -- суддзя галоўны. 


І тэлебачанне свае 
Экраны ўключае. 
Ды хто там на дыбкі ўстае? 
«А я?» -- 
крычыць з адчаем. 


Дык гэта ж Заяц-шарачок! 
Ён марыць пра рэкорды! 

На сініх плаўках -- гусачок, 
На майцы зіхаціць значок 
Задзірыста і горда. 


Крычыць суддзя: 
«Куды нясе 
Цябе? 


Фальстарт -- не цацка! 
Бабрыха Кропелька ў басейн 
Сарвалася знянацку!» 


Ды зайцаў дзядзька зж раве. 
Вішчыць пляменвік юны. 
«Няхай плыве! Няхай плыве! 
«Няхай!» -- 

крычаць трыбуны. 


Пераглянуліся дразды, 
Мядзведзь сказаў: «Ды можна!» 
І Заяп крочыць да вады, 

Да тумбы пераможна. 


«На старт!» 
Заціх апошні крок. 
Скачок! 
Вада ўскіпела. 
Нясецца ўперад Ручаёк, 
За ім Аніта смела. 


Кіпіць вада. 

І наш герой 
Падняў угору пырскаў рой. 
Хаця вада -- па вушы, 
Ён разгубіўся, ён крычыць: 
«Мяне тут штосьці душыць!» 


Рагоча цэлы стадыён, 

А Заяц плача горка. 
Цішком на бераг вылез ён, 
Як сігане за горку! 


А зайцаў дзядзька кажа: «Мы 
Ваду б змаглі адолець, 

Каб толькі тлушчу да зімы 
Набраць маглі паболей. 


Бо кажуць -- тлушч лягчэй вады. 
Яшчэ мы з'явімся сюды! 

Поўсць добра мы памажам -- 
Тады сябе пакажам!» 





Чапля і Журавель 


На балоце, у трысці 
Ганарлівей не знайсці 
Чаплі гэтай, што знарок 

Не глядзіць гні ў чый бок, 
Што самому Жураўлю 
Гаварыла: 

-- Не люблю. 

З чарацін, з прутоў 2гльховых 
Будавала дом свой новы. 
Усё па купінах скакала 

1, вясёлая, спявала: 

-- Я збяру, збяру, збяру 
Па дубцу і па пяру, 

Будзе мяккі і пушысты 

Дом мой новы, дом мой чысты! 
Ды бяда -- абасаку 

Так парэзала вагу. 

Што ступіць ве можа кроку. 
Куст жа родны так далёка, 
Стогне Чапля: 

-- О-ёй-ёй... 

Хто поможа, беднай, ёй? 
Але ўгледзела здаля 
Маладога Жураўля. 

-- На лугах між рсзных траў 
Лекі я табе шукаў, 

Траўка кожная крычыць: 
«Я, я, я магу лячыць!» 

Ды шанцеуў ва ўзлеску гай: 
«Падарожніка шукай» І 

Ля дарогі, ля сел 

Траўка гэіая расла, 

Ведай --- 822 піеточкаў чых 
Сціхне ўсякі боль уміс, 

-- Дзякуй, добры май сусед! 
Пасвятлеў навокал свет, 

Мо табе, калі змагу, 

Я таксама пахагу. 

-- Ты, красувя, у мой бок 
Глянь ласкава хоць разок... 
На балопе, у трысці, 
Лепшай пары не знайсці. 
Разам Чапля з Жураўлём 
Дабудоўвае свой дом. 





























Ручай 


У Ручая -- Скажыце, сястрыцы, 
Гаворка свая: І вы Вясне, 

-- Я дачакаўся Хай лету дарогу 
Вясновай пары! Не ўступіць, не! 


Ручай я ці рэчка, І будзе тады 
Спрабуй разбяры. У маім сэрцы спакой, 


Б'ецца, звініць, Бо вазаўжды 
Поіць Застануся ракой! 
Сівіц: 
Вожык 
Вожык тупаў -- А хачу я слімака 
Чуф-чуф-чуф!-- Пашукаць уранку. 


Ноччу па кватэры. 
-- Я дамоў, у лес, хачу, 


Адаыніце дзверы! Паглядзець, каб не смактаў 


Дрэўцы маладыя. 
Многа ў лесе розных спраў. 


Што ў пакоі мне рабіць? Тут -- зусім не тыя. 


У гэтакім палацы 
Не магу, паверце, жыць 


Я зусім без працы. Змей лаўлю па лесе я, 
.... Шкоднікаў знішчаю. 
Не хачу я малака, Кожны ранак ля куп'я 


Булак, абаранкаў, Сонейка страчаю! 

